



Bħal-Lum.....

Kitba ta' Constantine Busuttil

165 sena ilu –

Wara l-kunsens tal-Papa Piju IX li nghata fil-5 ta' Marzu 1852 biex tinbena l-Knisja l-għdida, minn fost is-slimiżi twaqqaf kumitat jew deputati għall-bini tal-knisja l-għdida li kien jinkludi fost l-oħrajn, In-negożjant G.R. Schembri bħala Segretarju, In-Nutar Emm. Catania bħala Kaxxier, filwaqt Salv Giammalva kien is-sovraintendent għall-bini. Il-Perit kien Bonavia.

145 Sena ilu-

Fis-27 ta' Marzu 1872, saret l-ewwel purċissjoni bl-istatwa tal-Madonna tad-Duluri li kienet għadha kemm tlestiet mill-istatwarju Vincenzo Cremona, li hadimha fil-bottega tiegħu fi Triq il-Katidral. L-istatwa kienet rigal ta' Paolo Sapienza. Għet it-trasportata minn ġo dar fi Triq San Pietru f'purċissjoni sal-Knisja ta' Stella Maris. Din l-istatwa li sfortunatament inqerdet fil-gwerra, kienet meqjusa bħala l-kapulavur ta' Cremona.

Dejjem fl-1872, insibu ukoll l-ewwel purċissjoni li qatt harġet mill-Knisja tagħna fl-okkażjoni Tal-Festa ta' Korpus.

120 Sena ilu –

Tlesta x-xogħol tat-tkabbir tal-Knisja fejn gie fi tmiem tiegħu meta tlestiet il-koppla, li f'deskrizzjoni tal-gazzetti ta' dak iż-żmien jgħidulna li kienet "alta e grandiosa"

130 Sena ilu-

Fl-10 t' April 1887 ġewwa l-Parroċċa ta' Stella Maris, daqqet għall-ewwel darba, t-tieni Banda Slimiża li qatt twaqqfet, bl-isem "Societa Filarmonica Mannarino" u li kellha bħala Surmast Direttur tagħha Mro. Giuseppe Borg. Izda din il-Banda kellha hajja qasira tant li nsibu

ma nstemgħet iżjed wara Ottubru tas-sena ta' wara, jiġifiri l-1888.

Fil-Festa ta' Stella Maris insibu tinħareġ fil-purċissjoni għall-ewwel darba, jiġifiri l-Ħadd 21 ta' Awwissu 1887, dik li serviet bħala t-tieni statwa titulari tal-parroċċa tagħna, din l-istatwa li għet imżanzna dik is-sena kienet xogħol l-istatwarju Vincenzo Cremona. Din l-istatwa baqgħet toħroġ sa' l-1890, peress li sena wara nġiebet minn Pariġi l-Istatwa Titulari li għadna ngawdu sal-lum. L-istatwa ta' Cremona li hadd ma jaf x'sar minnha, biss teżisti deskrizzjoni tagħha, li tgħidilna li din l-istatwa kienet turi "*Lill-Verġni Mbierka wieqfa tidher qed tikkalma b'sinjal ta' idejha lil mewġ imqalleb taħt riglejha, Fejn f'saqajn il-Madonna, fin-nofs kien jidher anġlu jzomm ankra mkissra nofsha mgħarrqa. Fuq il-lemin kien jidher anġlu ieħor qed jitlob b'idejh miftuħa filwaqt li fuq ix-xellug anġlu ieħor kien iżomm faxxa b'kitba fuqha ta' Ave Maris Stella*"

105 sena ilu –

Fl-okkażjoni tal-Festa Titulari ta' Stella Maris li dik is-sena għet iċċelebrata nhar il-Ħadd 25 ta' Awwissu 1912, ġew imżanzna sett kandlieri għall-maġġur, bil-prima, sekonda u terz ordni. Xogħol l-aħwa Farrugia ta' L-Imdina. L-ispejjeż ta' din l-opra ġew miġbura minn Giovann Calleja u Emm. Aquilina

125 Sena ilu –

Fil-Knisja ta' Stella Maris fid-19 ta' Marzu 1892, fl-okkażjoni tal-Festa ta' San Ġużepp, għet imżanzna statwa tal-qaddis li kienet maħduma ġewwa Pariġi, x'aktarx fl-istess fabrika fejn sena inħadmet l-istatwa titulari, jiġifiri Maison Raffl – La Statue Religieuse. Sfortunament l-istatwa ta' San Ġużepp inqerdet fl-1942 waqt il-ħbit mill-arju tal-Knisja waqt il-gwerra.



Festa Stella Maris 2017

Għall-okkażjoni tal-Festa titolari tas-sena 1892 gie inawgurati il-kor skolpit minn Paolo Bugeja fuq disinn tas-Sur Nikola Vassallo, L-ispiza totali ta' dan ix-xogħol kien ta' 150 sterlina.


85 Sena Ilu –

Il-Banda Stella Maris esegwiet Programm Muzikali mill-aqwa taħt id-direzzjoni tar-Surmast Direttur tagħha Mro. Antonio Darmanin ġewwa Pjazza Tezorerija, fl-okkażjoni taċ-ċelebrazzjonijiet ta' l-Empire Day.

80 sena Ilu –

Fl-okkażjoni ta' l-inkoronazzjoni tar-Re Ġorġ VI nhar l-14 ta' Marzu 1937 il-Banda Stella Maris flimkien ma' 35 Banded ohra Maltin daqqew l-Innu Malti quddiem il-Berġa ta' Kastilja u wara għamlu marċ trijonfali fi Triq ir-Rjali sa' quddiem il-Palazz tal-Gvernatur fejn għal darb'ohra daqqew l-Innu Malti taħt id-direzzjoni ta' Mro. Carlo Diacono. Aktar tard dak il-jum il-Banda bhala parti miċ-ċelebrazzjonijiet għamlet Programm Muzikali ġewwa Pjazza Annunzjata.

It-tluġ ta' wahda mill-qniepen 80sena ilu





Fl-1 ta' Awwissu ta' l-1937 fl-okkażjoni ta' l-ewwel quddiesa ta' Dun Ġużepp Lupi il-Banda Stella Maris akkumpanjat lil Dun Lupi sal-knisja Parrokkjali. Wara l-quddiesa sar riċeviment ġewwa l-Każin għad-unur is-Saċerdot ġdid mill-parroċċa tagħna.

F'Awwissu ta' l-1937, Inġiebu mill-Italja sett qniepen ġodda għall-Knisja Parrokkjali ta' Stella Maris li nħadmu mid-ditta Enrico Bianchi ta' Varese. Il-qniepen tpoġġew f'posthom fil-Kampnari bejn l-14 u l-15 ta' Awwissu, biex nhar Sta. Marija stess daqqew l-ewwel nota tagħhom f'Tas-Sliema. (ara artiklu fuq il-qniepen paġna26)

75 Sena ilu-

Minkejja t-tifrik tal-gwerra insibu li nhar l-1 ta' Frar 1942, il-Banda Stella Maris harġet iddoqq marċi brijużi u bir-raġun, dakinhar kien ha l-pussess tal-Parroċċa ta' Stella Maris, Dun Ġużepp Inguanez, l-ewwel iben tal-Parroċċa li laħaq kappillan tal-Parroċċa Matriċi Slimiża. Il-Banda akkumpanjat lil Dun Ġużepp sal-Knisja u wara għamlet Programm Mużikali fi Pjazza Annunzjata. F'dik li kienet ġurnata eċċezzjoni fost air raids, imwiet u tifrik.

Dejjem 75 sena ilu, din id-darba Jum ta' niket, meta xahar wara li Dun Ġużepp jiġifiri fl-1 ta' Marzu 1942, Il-Knisja ewlenija ta' Tas-Sliema, ġiet milquta mill-bombi ta' l-għadu, il-ħsarat fil-Knisja ta' Stella Maris kienu konsiderevoli speċjalment fil-kappellun tad-Duluri u bil-koppla tispicċa mdendla. Minbarra t-telf ta' bosta opri artistici. Minħabba l-ħsarat u l-periklu l-knisja kellha tingħalaq għall-kult.

Nibqaw dejjem fl-1942, Meta l-Hadd 20 ta' Diċembru ta' 75sena ilu, bit-tħabrik tal-Kappillan Inguanez u tas-slimiżi, il-Knisja Parrokkjali terġa' tiftaħ għall-kult għalkemm parzjalment, wara t-tiswija provisorja li saret. Liema xogħol baqa għaddej fix-xhur ta' wara.



Il-Knisja wara li ġiet milquta

55sena ilu –

Lejliet il-Festa tas-sena 1962, kien mistieden ta' l-unur, il-Gvernatur ta' Malta, Sir Maurice Dorman u s-sinjura tiegħu, fejn fl-ewwel waqfa tiegħu fil-Parroċċa tagħna kienet fil-Knisja Parrokkjali ta' Stella Maris fejn kien milqugħ mill-Kappillan Dun Ġużepp Inguanez, mill-kleru tal-parroċċa u minn



Festa Stella Maris 2017

bosta parručċani. Il-Gvernatur u Lady Dorman ġew imdawra mill-kappillan madwar il-Knisja.

Wara l-Gvernatur niżel bil-pass għall-Każin tas-Socjetà fejn ġie milqugħ mill-President Dr. E. Bonello u l-kumitat, kif ukoll mill-Banda Stella Maris li daqqet l-Innijiet nazzjonali. Ġewwa l-każin Sir Dorman ġie mdawwar mis-sala Prinċipali, preżenti ukoll kien hemm l-Agent Prim Ministru u Sinjura Felice. Wara Sir Dorman u s-sinjura tiegħu attendew għall-Programm Mużikali li l-Banda Stella Maris tagħmel fi Pjazza Annunzjata Lejliet il-Festa. Il-Banda kienet taħt id-direzzjoni tas-Surmast Direttur tagħha Mro. Joseph Darmanin.

50 Sena ilu-

Mro. Anthony Abela fl-1 ta' Mejju ta' l-1967 ġie maħtur mill-Kumitat tas-Soc. Fil. Stella Maris, bħala surmast direttur tal-Banda Stella Maris, huwa kien ilu assistent surmast tal-Banda għal 23 sena, liema banda fiha kien trawwem u tant haħb sa minn ċkunitu.

Dejjem fl-istess sena imma bejn 14 ta' Novembru u l-15 ta' Novembru nsibu l-Banda Stella Maris taħt id-direzzjoni tas-Surmast Anthony Abela tagħmel żewġ Programmi Mużikali fl-okkażjoni taż-żjara statali li għamlet ġewwa Pajjiżna r-Regina Elizabetta II, l-ewwel programm kien ġewwa l-Belt Valletta filwaqt li l-għada l-15 ta' Novembru ġewwa x-Xatt ta' Tas-Sliema.

40 sena ilu-

Fil-Festa tas-sena 1977 nsibu bħala mistieden ta' l-unur, il-President tar-Repubblika Dr. Anton Buttigieg, din kellha tkun l-ewwel zjara li għamel President ta' Malta fl-okkażjoni tal-Festa Titulari. Nhar it-18 ta' Awwissu Dr. Buttigieg ġie milqugħ mill-President tas-Socjetà l-Imħallef Dr. Vincent Scerri flimkien mall-Kumitat, wara li ġie mdawwar mall-Każin sar riċeviment għad-unur il-president u saru diskorsi ta' l-okkażjoni. L-Imħallef Scerri stieden lil President ta' Malta sabiex jiffirma l-ktieb tal-viżitaturi bħala tifkira taż-żjara tiegħu fil-każin tas-Socjetà Filarmonika Stella Maris.

30 Sena ilu -

Is-Sibt 8 ta' Awwissu fil-knisja ta' Stella Maris ġie armat id-damask il-ġdid wara l-quddies tas-7.30p.m. Dan ġie armat miż-żgħażaġh ta' l-Armar, l-aħwa Charles u Alfred Debono, l-aħwa David u Marco, il-mibki Rene Sant, Paul Bonaci, Silvio Falzon u David Sant.





Is-Sibt 22 ta' Awwissu 1987 giet imżanzna għall-ewwel darba l-istatwa tal-Madonna tax-Xatt xogħol l-istatwarju Għawdx Michael Camilleri Cauchi, li kien ikkummissjonat b'din l-opra mill-Għaqda ta' L-Armar Stella Maris. Din l-istatwa twasslet fix-Xatt ta' Tas-Sliema permess ta' yacht u gie milqugħa mill-Banda Stella Maris li akkumpanjata b'marċ brijuz madwar ix-Xatt kollu għal habta tad-9.30p.m.

Hekk kif l-istatwa kienet tniżżlet fix-Xatt kien beda l-logħob tan-nar ta' l-ajru li kien jinkludi diversi murtali, murtaletti, blaten, sfejjer u murtali tal-kulur. L-Istatwa giet imbierka mill-Kappillan tal-Parroċċa ta' Stella Maris, Dun Joe Bugeja illum Monsinjur. Fil-11.15p.m. l-istatwa giet imtella' għall-ewwel darba fuq il-kolonna artistika tagħha li saret fuq disinn tas-Sur Salvu Bugeja fost il-ħruq ta' kaxxa nfernali tal-kulur u ċapċip tas-Slimzi miġbura numerużi.

25 Sena ilu –

Fis-27 ta' Ġunju 1992, Il-Banda Stella Maris tat l-aħħar tislma lill-President tagħha s-Sur Sunny Attard li miet jum qabel. Il-Banda akkumpanjat il-funeral b'daqq ta' marċi funebri f'korteo li telaq minn Pjazza Annunzjata u kompla fi Triq San Vincenz, il-Kbira sa quddiem il-Knisja Parrokkjali.

Fil-Festa ta' dik is-sena s-Sur Attard kellu f'moħħu li tiżżanzan bandiera ġdida tas-Socjetà, l-ispejjes tagħha tħallsu mill-President stess, imma d-destin ma riedtx lis-Sur Attard jara din il-bandiera tiġi mżanzna. Kien ibnu Kenneth li tella' l-Bandiera l-ġdida għall-ewwel darba, nhar it-Tnejn 17 ta' Awwissu 1992 waqt li l-Banda Stella Maris daqqet l-Innu tas-Socjetà.

Dejjem fil-Festa ta' l-1992, eżattament nhar it-18 ta' Awwissu tfakkar il-ħamsin sena mill-mewt tas-Surmast Fundatur tal-Banda Stella Maris, Mro. Ferdinando Camilleri, fejn is-serata giet fi tmiem tagħha bil-kxif ta' irħama kommemorattiva fil-Każin tas-Socjetà.

20sena ilu –

Għal jiem tal-Festa l-Każin huwa s-soltu jilbes l-libsa tal-Festa kemm ġewwa kemm barra, ovyament il-faċċata tkun armata bil-kbir, dan l-armar jinbidel minn żmien għal ieħor. Fl-1997 gie kkummissjonat b'disinn ġdid għal faċċata s-Sur Salvu Bugeja. Li ħaseb biex il-faċċata tikkumplimenta mall-armar tal-Pjazza li huwa stess kien ħoloq. Ix-xogħol ta' l-injam kien sar minn Martin Vella, filwaqt li Salvu Bugeja għamel ix-xogħol ta' induratura, żebgħa u sfumar. Magħhom jgħinu fix-xogħol kien hemm bosta membri u zgħażaġh. Dan l-armar gie imżanzan it-Tnejn 17 ta' Awwissu, wara li l-Banda Stella Maris tkun laqgħat il-ħruq tal-Vara Titulari minn-niċċa tagħha, bid-daqq ta' Innu tas-Socjetà tas-surmast Camilleri u ħruq ta' musketterija.



Il-Banda Stella Maris fil-Music Fest 2007

10 Snin ilu –

Fl-okkażjoni tal-Festa Liturġika ta' Stella Maris li tiġi ċelebrata fit-8 ta' Mejju, insibu li l-kumitat tas-Socjetà Filarmonika Stella Maris iddeċieda li għal dik is-sena ssir Festa ta' Mużika bl-isem Stella Maris Music Fest, li sar bejn l-4 u s-6 ta' Mejju 2007.

Il-post fejn inżamm dan il-Music Fest kien it-teatru Deporres, li għalkemm kien ilu snin ma jintuża bit-tħabrik tal-kumitat, membri u partitarji f'qasir żmien ġabuh il-post li kien għamel, post xieraq fejn jinżamm dan il-Festival.



Festa Stella Maris 2017

Kienet il-Banda tas-Socjetà Filarmonika li bix-xieraq reġgħet fethet it-teatru Deporres wara tnaħ il-sena magħluq, b'Kunċert li għalih kien mistieden hadd hlief il-President tar-Repubblika ta' Malta, Dr. Edward Fenech Adami u s-Sinjura tiegħu. Il-President ta' Malta kellu kliem ta' tifhir fid-diskors tiegħu lejn il-Banda Stella Maris u s-surmast tagħha Mro. M.Pulis fejn fost l-oħrajn eseġwiet siltiet mill-1812 ta' Tchiakovsky. Finlandia ta' Sibelius etc.

Fit-Tieni Jum tal-Music Fest kien imiss kunċert mill-“Complesso Bandistico Giuseppe Verdi” ta' Aci San Antonio f'Sqallija li kienu mistiedna mis-Soc. Fil. Stella Maris sabiex jieħdu sehem f'dan il-Festival. Din

is-serata saret taħt il-patroċinju tal-E.T.L-Ambaxxatur Taljan għal Malta Signor Paolo Andrea Trabalza. Il-Banda ta' Aci San Antonio kienet taħt id-direzzjoni tal-Professor Alfio Zito.

It-tielet u l-aħhar Jum tal-Festival gie fi tmiem tiegħu mill-“Associazione Musicando Insieme Porto Torres, Sassari”. Dan il-Kunċert ukoll li sar il-Ħadd 6 ta' Mejju filgħodu wkoll kien taħt il-Patroċinju ta' L-Ambaxxatur Taljan, li tant għoġbitu l-idea ta' dan il-Music Fest li reġa' attenda għal dan il-Kunċert. Fid-diskors li għamel u li bih ingħalaq il-Music Fest, Dr. Trabalza fahħar is-Soc. Fil. Stella Maris għal din l-inizjattiva kif ukoll hija xhieda ta' kemm għandha għal qalba l-imħabba lejn il-Kultura.

**strawberry
fields**
High Street, Sliema

BY DAVID GAUCI | +356 9925 6909


essence

Drawwa antika fil-Festi Maltin kienet li f'nhar il-Festa malli l-Istatwa tfegġ fil-bieb tal-Knisja, fil-bidu tal-purçissjoni, jintefghu minn fuq il-bejt ta' l-istess knisja ghadd ta' karti u stampata fuqhom xi poezija jew taqbila b'tifhir lill-istess Patrun jew Patruna tal-lokal. Dawn saru maghrufa bhala sunetti, ghalkemm dan it-terminu mhux korrett ghall-ahhar ghas sunett hi poezija ta' erbatax-il vers. Insomma dan it-terminu ssellef sabiex jaghti isem lil dawn il-volanti. Din li nippublikaw hi l-eqdem wahda li ltaqjna maghha s'issa u li tmur lura ghas-sena 1924.

Hajr speċjali lis-Sur Tony Terrible

LILL OMMNA MARIA CHEUBA TAL BAHAR

Fil jum tal Festa 'Tahha' fil Cnisja Parrocchjali ta' tas-Sliema
24 TA AUUSSU 1924

X'jona nara kighed nitmah
Zojn il bahar u is-simeaniet
Bastiment mal meug jitchisser
Stilla tidli fid-dlamijet.

Klud u arbli collox spiccja
Ma fadalx lilef il bord biss
Dakka kalb il meug jintilef
U ohra flaria nahabu imiss.

Il bahrin jieskom maktuha
Mixhutin fl-art gharoupteshom
Jech icoll o kalbec taz-zonkor
Jaksambieleo thares leihom.

Ghainehom fil Stilla fissi
Fiha jara il Maria
It-tama tabhom fiha kghedu
U bdea jghaidu Litanija.

X'hin uaslu f'Santa Maria
Ser miracu l'izjed obir
Ziffa rieh li giet tafathom
Genua il port narhom deklin.

F'dakka wahda is-suar mimlija
Bin-nies colla ferhanin
Il bahrin il onragg jghamlu
L'auri nismahhom nislin.

Il periclu collu spiccja
In-nies colla kauuifin
Jieringrazziau, l'Ommna Maria
U il binha Gesu Bambin.

Min ghandu il vera fidi
U it-tama l-kighed f'Maria
U jitloba hi tisimghou
Il grazzia lifha tatiha.

Biex bhal omm teun vista tidher
U mil ghadu il cullhatt tuarrab
Sal killa min ta bahar
Giurnata chella iggiarrab

Min Afaco ghal Palestina
Maria ma San Ginan viaggat
Tempesta li katt ma dehret
Il periclu tal bahrin rat.

San Ginan staksa il Maria,
Haun sa icun il kabar taghna ?
Lil hanin Gesu nitolbu
U Hanin Gesu jism ma.

Maria il Gesu talbet
Jintilef il bahrin matrio tarah
Min fil periclu filha jitlob
Ueghda ghamlet li is-salvah.

Niringrazziau il hanin Alla
Mil grazzia li taha l'Maria
Nistghou nghaidu li ahna salvi
Jech fil periclu niftacru fiha.

Il coll ahna navicanti
Fil periclu ta culljum
L'ghadu jigi biex jirbhna
Maria boghed minna igiaghlu imur.

Ragg tes-Sema ixhot fukna
Ghalbiex ngħajxu fl'amilita
M'unhallux l'ghadu jirbahna
U nagħaizu fil liberta.

Evviva Stella Maris
Int l'Aurora taz-zerniek
Deunakna hleuujet is-Sema
Chif cullhatt jiusab mixtiel.

Evviva Stella Maris
Illum ill festa tighae
Mighec hudua il Genua
Ingauduc ma l'ibon Tighec.

Min irid jakla xi grazzia
Jitloba il Stella Maris
Ihos kalbu cuntenta
bharsa helua li leih thares.

M. GIORDIMAINA